श्री सर्वोच्च अदालतमा चढाएको 
निवेदन-पत्र 


विषयः नेपालको संविधानको धारा ४६ तथा धारा १३३(२)(३) बमोजिम परमादेश लगायत जो 
चाहिने उपयुक्त आज्ञा, आदेश वा पूर्जि जारी गरिपाउँ । 


ललितपुर जिल्ला ललितपुर महानगरपालिका वडा नं १६ बस्ने वर्ष २२ को निवेदक 


रुक्शना कॅपांली ... ००.००/०0 00000 १ 
विरुद्ध 
निर्वाचन आयोग, कान्तिपथ, काठमाडौं .......................................... १ विपक्षी 
जिल्ला निर्वाचन कार्यालय ललितपुर _.......................................... १ 
गृह मन्त्रालय, सिंहदरबार, काठमाडौं .......................................... १ 


म निवेदक नियमानुसार लाग्ने निवेदन दस्तुर यसैसाथ संलग्न गरि नेपालको संविधानको धारा 
१२, १६, १८, २८ र ३५ एवं धारा १३३(२)(३) तथा सर्वोच्च अदालत नियमावली, २०७४ 
को नियम ४० बमोजिम निम्नलिखित निवेदन गर्दछु । 


१. म निवेदक रुक्शना कपाली एक पारलैङ्गिक महिला (17915801061 1011910) हुँ । मैले मेरो 
नागरिकता प्रमाणपत्र आफ्नो लैङ्गिक पहिचान अनुसार 'महिला' भनेर प्राप्त गर्न सकेको छैन 
। यद्यपि मेरो राहदानी, स्थायी लेखा नम्बर कार्ड, अपाङ्गता परिचयपत्र र +२ तहका 
प्रमाणपत्रहरूमा 'महिला' नै उल्लेख भएको छ । राज्यले मलाई मेरो लैङ्गिक पहिचान 


विपरीत 'अन्यलिङ्गी'को नागरिकता दिएको छ । मतदान गर्ने योग्यता पुगेको मेरो मतदाता 
परिचयपत्र छ । फेरी उक्त मतदाता परिचयपत्रमा भने मलाई तेस्रोलिङ्गी! उल्लेख गरिदिएको 
छ । नागरिकता प्रमाणपत्रमा नै उल्लेख नभएको लेङ्गिकता र आफ्नो पहिचान विपरीतको 
मतदाता परिचयपत्रका कारण मेरो आत्मसम्मान र सामाजिक स्वीकार्यतामा गम्भीर असर 
पुच्याएको हुनाले यस अन्यायको सम्बोधन गरि पाउन अन्य बैकल्पिक उपचारको अभावमा 
प्रस्तुत निवेदन लिई सम्मानित अदालतको शरणमा आएका छौं । 


यस मुद्दामा संलग्न मेरा व्यक्तिगत लिखितहरूमा गोपनीयता कायम गरिपाउँ । यस रीट 
निवेदनका साथ संलग्न मेरो वैयक्तिक विवरण खुल्ने कागजातहरूमा गोपनीयता कायम 
गरिपाउँ । 


मेरो नागरिकता प्रमाणपत्र मेरो लैङ्गिक पहिचान अनुसार कायम हुन सकेको छैन । 
नेपालको संविधान धारा १२ ले लेङ्गिक पहिचान सहितको नागरिकता सुनिश्चित गरेतापनि ऐन 
कानूनमा त्यस्तो व्यवस्था भएको छैन । मलाई राज्यले 'अन्यलिङ्गीको पहिचान स्वीकार्न 
बाध्य बनाएको छ । नागरिकता प्रमाणपत्रमा ने 'अन्य' लेखेको भएर म मतदाता 
परिचयपत्रको फारम पनि 'अन्य' उल्लेख गरि भर्न बाध्य भएँ । तर मेरो मतदाता 
परिचयपत्रमा भने 'अन्य' जनाइएन । निर्वाचन आयोगले मलाई 'तेस्रोलिङ्गी' उल्लेख गरिदिए 
। मेरो नागरिकता प्रमाणपत्रमा समेत उल्लेख नभएको लैङ्गिकता मतदाता परिचयपत्रमा 
निर्वाचन आयोगले स्वेच्छाचारी ढङ्गले उल्लेख गरिदिएको छ । 


२.१ २०७४ सालमा मेले मतदान गर्ने बेला यसरी पहिचान विपरीतको मतदाता 
परिचयपत्रका कारण मेरो सामाजिक स्वीकार्यता र आत्मसम्मानमा गम्भीर चोट पुगेको 
थियो । म मेरो घर परिवार समाज र टोलछिमेकमा आफ्नो लैङ्गिक पहिचान अनुसार 
महिला भनेर ने चिनिन्छु । मतदाता परिचयपत्रमा त्यसरी तेख्रोलिङ्गी' उल्लेख भएर 
आउँदा यस्तो परिचयपत्रले मलाई मेरो पहिचान विपरीतको व्यक्ति भई चिन्न बाध्य 
बनायो । 


२.२ मतदान केन्द्रमा लेङ्गिकताको आधारमा लाइन छुट्याइएको थियो । महिला र पुरुष 
दुई थरी लेङ्गिकता उल्लेख गरी लाइन छुट्याइएको थियो । पहिचान विपरीतको 
मतदाता परिचयपत्रके कारण मलाई त्यहाँ पनि अन्योलता सृजना गरियो । मेरो लैङ्गिक 
पहिचान अनुसार म महिला लाइनमा ने बस्न गएँ । तर परिचयपत्र हेरिसकेपछि मेरो 


परिचयपत्रलाई लिएर सम्बन्धित कर्मचारीहरू बीच खुसुरफुसुर भयो । मलाई धेरैले 
हेस्या हेरै गरे । त्यसपछि अँ जँ मात्र गरि मलाई जान दियो । मेले मत खसालेर 
आएँ तर त्यसपश्चात्‌ पनि मलाई निके समय सम्म नराम्रो महसुस भयो । मेरो पहिचान 


विपरीतके परिचयपत्रका कारण मैले यस्तो घटनाको सामना गर्नुपर्यो । 


२.३ मतदाता नामावली चुनाव अगाडी प्रत्येक वडा-वडामा सार्वजनिक सूचना पाटीमा 
टाँसिन्छ । यति मात्र नभएर निर्वाचन आयोगले २०७४ सालको चुनावमा सबैको 
फोटोसहितको मतदाता नामावली आफ्नो वेबसाइटमा सार्वजनिक गरेका थिए । यसले 
गर्दा लैङ्गिक पहिचान विपरीतको परिचयपत्रले पुऱ्याउने हानिको अझै ठूलो जोखिममा 
धकेलिएको थिएँ । उक्त वेबसाइटमा विवरणहरू आज सम्म पनि सार्वजनिक ने छ । 
देहायको लिङ्क hiips://www.election.gov.np/election/en/voter-listhim! मा गएर 
कसैले पनि निश्चित वडागत विवरण सहित मतदाता नामावलीको सूचनामा पहुँच राख 
सक्ने अवस्था छ । उक्त वेबसाइटमा मतदाता नं, मतदाताको नाम, उमेर, लिङ्ग, 
पति/पत्रीको नाम र पिता/माताको नाम सार्वजनिक गरिएको छ । जन्म मिति र 
नागरिकता नं थहा भएमा अरु सबै विवरणमा पनि पहुँच राख सक्ने अवस्था छ । 
यसार्थ मेरो जन्म मिति र नागरिकता नं थहा भएको जोसुकैले पनि मेरो सबै सूचनामा 
पहुँच राख्न सक्ने भयो । यो नागरिकहरूको वैयक्तिक विवरणको गोपनीयता प्रति 
राज्यको चरम असंवेदनशीलता हो । 


३. यो समस्याको समाधान खोजी मेले विपक्षी निकायहरूमा पटक-पटक निवेदन पनि गरेको 
थिएँ । मैले नेपाल संवत्‌ ११४१/०२/२९ (मिति २०७७ पुष २) मा मतदाता परिचयपत्र 
तत्कालका लागि रद्द गरिपाउँ भनि निर्वाचन आयोगको सचिवज्यूलाई सम्बोधन गरि ईमेल 
मार्फत्‌ निवेदन पठाएको थिएँ । तर त्यसको कुने जवाफ नआएपछि मेले सोही निवेदनलाई 
प्रिन्ट गरि मतदाता परिचयपत्रको सक्रले प्रति टाँस गरि मिति २०७७ पुष १३ मा 
207725544768? टिकट नं रहेको हुलाक मार्फत्‌ आयोगलाई पत्राचार गरेँ । तर 
आयोगबाट कुने प्रकारको जवाफ आएन । टेलिफोनबाट सोधपुछ गर्दा उक्त पत्र मिति 
२०७७ पुस २० गते दर्ता भएको र दर्ता नम्बर ६२९ रहेको जानकारी पाएँ । पोहोर साल 
संसद विघटन भई मध्यावधि चुनाव घोषणा भएपछि निर्वाचन आयोगले मतदाता नामावलीमा 
दाबि विरोध कार्यक्रम ल्याएको खबर पाएपछि मिति २०७७ माघ २२ गते बड़ा कार्यालयमा 
बुझ्नको लागि गएँ, तर म्याद नाघिसकेको हुनाले महानगरपालिका कार्यालय जान आग्रह 
गरियो । महानगरपालिका कार्यालय जाँदा त्यहाँ पनि म्याद नाघिसकेको र जिल्ला निर्वाचन 


कार्यालयमा सम्पर्क राख भनियो । सोही दिन जिल्ला निर्वाचन कार्यालयमा जाँदा सम्बन्धित 
अधिकारीसँग भेट हुन सकेन । त्यसपछि नेपाल संवत्‌ ११४१/०४/२२ (मिति २०७७ 
माघ २६) मा मैले जिल्ला निर्वाचन कार्यालयका प्रमुखलाई मतदाता परिचयपत्रमा लैङ्गिक 
विवरण सम्बन्धि भनि पत्राचार गरें । उक्त पत्रमा मलाई मतदाता परिचयपत्रको लैङ्गिक 
विवरण न मेरो नागरिकता अनुसार न मेरो आफ्नो लैङ्गिक पहिचान अनुसार रहेको, आफ्नो 
पहिचान विपरीतको परिचय उल्लेख भएको मतदाता परिचयपत्र हुँदा आत्मसम्मानमा ठेस 
पुगेको, मेले आफूलाई 'महिला' ने भनेर चिन्ने चिनाउने गरेको व्यहोरा उल्लेख गरि मेरो 
मतदाता परिचयपत्रमा लिङ्गको महल स॒च्याई "महिला" उल्लेख गर्ने प्रक्रिया अगाडी बढाइ 
पाउँ भनि निवेदन गरेँ । मलाई कार्यालयबाट फोन आएर माग बमोजिम सच्याउन नमिल्ने, 
र नागरिकता प्रमाणपत्र संसोधन नभएसम्म मतदाता परिचयपत्रमा पनि संशोधन हुन नसक्ने 
कुरा बताए । तर मेरो मतदाता परिचयपत्रमा उल्लेख भएको लैङ्गिक विवरण मेरो नागरिकता 
प्रमाणपत्र अनुसार पनि थिएन । अब फेरी कार्तिक मंसिरमा मध्यावधी चुनाव घोषणा भएसँगै 
यो समस्या दोहोरिने भएको छ । 


४. संवैधानिक तथा कानूनी प्रश्न : नेपालको संविधान २०७२ धारा १२ ले लैङ्गिक पहिचान 
सहितको नागरिकता सुनिश्चित गरेको छ । धारा १६ ले सम्मानपूर्वक बाँच्न पाउने हक 
सुनिश्चित गरेको छ । मैले मेरो लैङ्गिक पहिचान विपरीतको परिचयपत्रबाट चिनिन बाध्य हुँदा 
सम्मानपूर्वक जीवन बाँच्नबाट वञ्चित भएको छु । यसे सर्वोच्च अदालतको निर्णय नं ९८७५ 
नेकाप २०७४, अङ्क ९ को फैसलामा, “आफ्नो वास्तविक पहिचानभन्दा फरक परिचय 
पत्रका साथ रहन पर्दा आत्मसम्मानमा चोट पुग्नुका साथे सामुदायिक अपनत्वलाई समेत 
कमजोर तुल्याउने हुन्छ" भन्ने मान्यतालाई प्रतिपादन गरेको छ । धारा १८ ले समानताको 
हक सुनिश्चित गरेको छ । म पारलैङ्गिक व्यक्ति र त्यसमा पनि महिला भएकै कारणले मेरो 
लैङ्गिक पहिचानको आधारमा मलाई विभेद भएको छ । धारा २८ ले गोपनीयताको हक 
सुनिश्चित गरेको छ । वैयक्तिक गोपनीयता सम्बन्धी ऐन, २०७५ दफा (१) मा पनि लेङ्गिक 
पहिचान जस्ता विषयको गोपनीयता कायम राखने अधिकार सुनिश्चित गरेको छ । सोही ऐनको 
दफा ११ (१) ले वैयक्तिक लिखितको गोपनीयता सुनिश्चित गरेको छ भने दफा ११(२) को 
(गा) ले मतदाता परिचयपत्रलाई वैयक्तिक लिखित मानेको छ । यसरी मतदाता परिचयपत्र 
वेबसाइटमा सार्वजनिक उपलब्ध गराउने कार्य गोपनीयताको हकको प्रतिकूल भएको छ भने 
पहिचान विपरीतको परिचयपत्र सार्वजनिक हुँदा यसले मलाई थप जोखिममा धकेलेको छ । 
धारा ३५ ले स्वास्थ्य सम्बन्धी हक सुनिश्चित गरेको छ । पहिचान विपरीतको परिचयपत्रले 


मेरो मनोभावनात्मक तथा मनोसामाजिक स्वास्थ्य (psyo-emotional and psyo-social health) 
र समग्र मानसिक स्वास्थ्यमा ने प्रतिकूल असर पुऱयाएको छ । 


नजीर सिद्धान्त :- 


५.१ सुनिलबाबु पन्त वि. नेपाल सरकार (नेकाप २०६५, अङ्क ४, नि.नं. ७९५८) 
“मानिसको स्वतन्त्रता, प्रतिष्ठा र आत्मसम्मानमा चोट पुऱ्याउने खालका कुने पनि 
व्यवस्थाहरू मानव अधिकारको दृष्टिकोणबाट मान्य हुन सक्देनन्‌। धर्म, संस्कृति, 
परम्परा, मूल्य मान्यता जस्ता कुने पनि आधारमा व्यक्तिको आधारभूत अधिकारलाई 
संकुचन गर्न नहुने ।” 

० "नेपाल सन्धि ऐन, २०४७ को दफा ९ वमोजिम ICCPR/C६5C समेत नेपाल 
कानून सरह भएको हुँदा 76877 हरूले आफ्नो पहिचानको अधिकार (२।६॥६ 1० 
have one's own ident) को आधारमा विना भेदभाव आफ्ने पहिचान सहित नेपाल 
कानूनले दिएको हकहरू अरु सरह निर्वाध रुपमा उपभोग गर्न पाउनु पर्ने।” 


५.२ आनिक राना वि नेपाल सरकार (परमादेश, नेकाप २०७४, अङ्क ९, नि.नं. ९८७५) 

१ “कुनै पनि व्यक्तिले आफ्नो पहिचानसहित आत्मसम्मानपूर्वक बाँच्न पाउनु निजको 
आधारभूत मानव अधिकारको विषय हो। यस्तो अवस्थामा फरक लैङ्गिक पहिचान र 
योन अभिमुखीकरण भएका व्यक्तिहरूले पनि आफ्नो स्वतन्त्र पहिचानसहित 
आत्मसम्मानपूर्वक बाँच्न पाउनु निजको मानव अधिकार तथा संवैधानिक हक हुने।” 

० "कुने पनि व्यक्तिले आफ्नो स्वःअनुभूति अनुसारको लैङ्गिक पहिचान हासिल गर्नु 
निजको नितान्त वैयक्तिक आत्मनिर्णयको अधिकार अन्तर्गतको विषय हो। यसमा 
अरू व्यक्ति समाज राज्य वा कानूनले जैविक लिङ्ग के हो भनी निर्धारण गर्नु 
सान्दर्भिक हुँदैन। मानिसको स्वतन्त्रता प्रतिष्ठा र आत्मसम्मानमा चोट पुऱयाउने 
खालका कुने पनि व्यवस्थाहरू मानव अधिकारको दृष्टिकोणबाट समेत मान्य हुन 
नसक्ने। ” 

१ “लैङ्गिक अल्पसंख्यक समुदायहरू आफ्नो वास्तविक पहिचानभन्दा फरक परिचय 
पत्रका साथ रहन पर्दा आत्मसम्मानमा चोट पुरनुका साथे सामुदायिक अपनत्वलाई 
समेत कमजोर तुल्याउने हुन्छ। आफ्नो अनुभूतिभन्दा फरकरूपमा आफ्नो परिचय 
लुकाई त्रासपूर्ण तथा अदृश्य जीवन जीउन बाध्य पार्नु यस्ता योनिक 
अल्पसंख्यकहरूको मानव अधिकारको उल्लङ्घनसमेत हुन जाने। ” 


० “कतिपय अवस्थामा आफ्नो लैङ्गिक पहिचान ढिलो गरि मात्र थाहा पाउने र व्यक्त 


गर्नसक्ने हुँदा यस्तो अवस्थामा पहिले शारीरिक जैविक अङ्गको आधारमा पाएको 
नागरिकता प्रमाण पत्रमा संशोधन गर्न पाउने अधिकार कानूनतः सुरक्षित गर्नुपर्ने । ” 
“कुनै पनि व्यक्ति जैविक रुपमा जुनसुकै लिङ्ग लिएर जन्मे पनि निजको वास्तविक 
पहिचान भनेको निजले व्यक्तिगत रुपमा गर्ने लैङ्गिक अनुभूती सहितको पहिचान नै 
हो। ” 

“लैङ्गिक पहिचान भन्नाले हरेक व्यक्तिको भित्री मनबाट आएको अनुभूति र लिङ्ग 
सम्बन्धी व्यक्तिगत अनुभव जुन जन्मदाको जैविक लिङ्गभन्दा विपरीत वा सो 
प्रतिकूल अन्य पहिरन बोली र व्यवहारबाट व्यक्त गरिने फरक लैङ्गिक अनुभूती 
सम्झनु पर्दछ। ” 


५.३ सुमन पन्त समेत वि. गृह मन्त्रालय, अध्यागमन विभाग, डिल्लीबजार काठमाडौं समेत 


भएको मुद्दा नेकाप २०७४, अङ्क १२, नि.नं. ९९२१) 
० आफ्नो व्यक्तिगत जीवन कसरी सञ्चालन गर्ने आफ्नो लेहरिक पहिचान के हुने र 


आत्माको कुन पुकारलाई सुन्ने भन्ने कुरा आत्मनिर्णयको अधिकार हुने।” 


. अतः माथि विभिन्न प्रकरणहरूमा उल्लेखित तथ्य, कानून, प्रमाण एवं सम्मानित सर्वोच्च 


अदालतबाट प्रतिपादित सिद्धान्तहरूको अतिरिक्त नेपालको संविधानको धारा १२, १६, १८, 


२८ र ३५ समेतका आधारमा धारा १३३(२)(३) अन्तर्गत निम्नलिखित आदेशहरू जारी 
गरिपाउँ : 


क) 


ख) 


मेरो मतदाता परिचयपत्रमा मेरो लेङ्गिक पहिचान अनुसार "महिला" उल्लेख गर्न 
गराउन विपक्षीका नाउँमा परमादेश लगायत अन्य जे उपयुक्त आदेश जारी गरिपाउँ 
निर्वाचन आयोगले नागरिकहरूको विवरण यसरी आफ्नो वेबसाइटमा सार्वजनिक गर्नु 
र जन्म मिति एवं नागरिकता नम्बर थहा भए सबै सूचनामा पहुँच राख सक्ने 
बनाउनु नागरिकहरूको वैयक्तिक विवरणप्रतिको असंवेदनशीलता हुनका साथे 
नेपालको संविधान प्रदत्त गोपनीयताको हक प्रतिकूल हुनका साथै वैयक्तिक 
गोपनीयता ऐनको प्रावधान समेत प्रतिकूल रहेको हुनाले नागरिकको विवरण 
सार्वजनिकबाट हटाउनु भनि विपक्षीको नाउँमा परमादेश लगायत अन्य जे उपयुक्त 
आदेश जारी गरिपाउँ । 


ग) गलत लैङ्गिक पहिचान र आफ्नो लैङ्गिक पहिचान भन्दा फरक परिचय रहेको विवरण 
सार्वजनिक रहीरहने अवस्थाले अपूरणीय क्षती निम्त्याउन सक्ने अवस्था भएकोले 
विपक्षी निर्वाचन आयोगलाई आफ्नो वेबसाइटमा सार्वजनिक गरेको मतदाता 
नामावलीमा मेरो विवरणहरू हटाउन विपक्षीहरूको नाउँमा सर्वोच्च अदालत 
नियमावली, २०७४ को नियम ४९ बमोजिम अन्तरिम आदेश जारी गरिपाउँ । 

घ) माथि व्याख्या गरिए अनुसार मेरो मतदाता परिचयपत्रमा लैङ्गिक विवरण 'तेस्रोलिङ्गी' 
उल्लेख भएको छ । मेरो नागरिकता वा अरु कुनै परिचयपत्रमा 'तेस्रोलिङ्गी' उल्लेख 
छैन । मैले मतदाता नामावलीको लागि आवेदन भर्दा नागरिकता प्रमाणपत्र अनुसार 
'अन्य' लेख बाध्य भएतापनि 'तेस्रोलिङ्गी' शब्द प्रयोग गरि आवेदन पनि भरेको थिइँन 
। मेरो लैङ्गिक पहिचान पनि तेख्रोलिङ्गी' होइन, महिला हो । मेरो कुनै पनि 
परिचयपत्रमा उल्लेख नभएको यो तेस्रोलिङ्गी! शब्द विपक्षी स्वेच्छाचारी ढङ्गले 
राखिदिएको हुनुका साथै मेरो नागरिकता प्रमाणपत्रमे गलत लैङ्गिक विवरण उल्लेख 
भएको खण्डमा यो मुद्दा किनार नलाग्दा सम्म मतदाता नामावली र परिचयपत्रमा 
एवं निर्वाचन आयोगद्वारा जिल्ला निर्वाचन कार्यालय, पालिका तथा वडामा पठाइने 
दस्तावेजहरूमा समेत मेरो लैङ्गिक विवरण उल्लेख केही पनि नगर्न विपक्षीहरूको 
नाउँमा सर्वोच्च अदालत नियमावली, २०७४ को नियम ४९ बमोजिम अन्तरिम 
आदेश जारी गरिपाउँ । 

ड) साथे म जस्ता लैङ्गिक पहिचान अनुसारको नागरिकता कायम गर्न नसकी पहिचान 
विपरीतको मतदाता परिचयपत्र बोक्न बाध्य भएका अरु कसैले पनि आफ्नो मतदाता 
नामावली र परिचयपत्रमा एवं निर्वाचन आयोगद्वारा जिल्ला निर्वाचन कार्यालय, 
पालिका तथा वडामा पठाइने दस्तावेजहरूमा लैङ्गिक विवरण उल्लेख केही पनि 
नगर्न निर्वाचन आयोगमा निवेदन दिएमा सो बमोजिम ने गर्नु गराउनु भनि 
विपक्षीहरूको नाउँमा सर्वोच्च अदालत नियमावली, २०७४ को नियम ४९ बमोजिम 
अन्तरिम आदेश जारी गरिपाउँ । 


७. प्रस्तुत विषय तथ्याङ्क एवं विवरणको गोपनीयता तथा लैङ्गिक पहिचान जस्तो संवेदनशील 
विषय हुनाले शीघ्र सम्बोधन गरिनु पर्ने र महत्वपूर्ण विषय भएकाले यस रिट निवेदनलाई 
अग्राधिकार दिई समय सीमा समेत तोकी विपक्षीवाट लिखित जवाफ मगाई अन्तिम को पेशी 
समेत तोकिपाउँ । 


८. यसमा हाल कानून व्यवसायी नियुक्त गरेको छैन। पछि नियुक्त हुने कानून व्यवसायीद्वारा 
प्रस्तुत गरिने बहस बुँदालाई समेत यसै निवेदनपत्रको अभिन्न अङ्ग मानिपाउँ । 


९, रीट निवेदनका साथ संलग्न कागजातहरू । 
(क) मैले सक्क्लै प्रति निर्वाचन आयोगमा फिर्ता गरिसकेको मेरो मतदाता परिचयपत्रको 


प्रतिलिपि - थान १ 

(ख) निर्वाचन आयोगले सार्वजनिक गरेको वेबसाइटको विवरणको $501661510 - थान 
१ 

(ग) नेपाल संवत्‌ ११४१/०२/२९ (मिति २०७७ पुष २) मा निर्वाचन आयोगलाई 
पठाएको निवेदन । 


(घ) नेपाल संवत्‌ ११४१/०४/२२ (मिति २०७७ माघ २६) मा जिल्ला निर्वाचन 
कार्यालय ललितपुरलाई पठाएको निवेदन । 


१०. यसै सम्बन्धमा मेरो नागरिकता तथा अरु परिचयपत्र तथा प्रमाणपत्र सँग सम्बन्धित रीट नं 
०७७-४/०-०६९५ रहेको निवेदन यसै सम्मानित सर्वोच्च अदालतमा विचाराधीन रहेको 
निवेदन गर्दछु । यसे साल पुनः संसद विघटन भई मध्यावधी चुनाव घोषणा भएकाले फरक 
परिस्थितिको सृजना समेत हुन आएको र हाल अदालत समक्ष प्रस्तुत गरेको मुद्दामा निर्वाचन 
आयोगले मेरो परिचयपत्र सार्वजनिक रूपमा प्रकाशन गरि मेरो गोपनीयताको हक हनन 
गरेकोले पटक-पटक निवेदन दिँदा समेत सुनुवाई नभएको र वैकल्पिक उपचारको अभावको 
कारण मेरो नेपालको संविधानको धारा १६ र २८ ले सुनिश्चित गरेको मौलिक हकको हनन 
भएकोले त्यसको रक्षार्थ यस निवेदन लिई उपस्थित भएको छु । 


११. यसमा लेखिएको व्यहोरा ठीक साँचो छ झुट्टा ठहरे कानून बमोजिम सहुँला बुझाउँला । 


निवेदक 
निज रुकशना कपाली 


नेपाल संवत्‌ ११४१ दिल्ला १७ 

